

151915- بیوی سے حسن معاشرت کیے بغیر ہم بستری کا مطالبہ کرے تو کیا بیوی انکار کر سکتی ہے

سوال

میں دینی احکام کا التزام کرتی ہوں اور شادی شدہ ہوں میرے دو بچے بھی ہیں، اور اسی طرح میرا خاوند بھی اللہ کے سامنے میں اپنا تزکیہ نہیں کرتی، ہماری شادی محبت کی تھی، شادی کے تقریباً دو برس بعد ہم نے دین ک التزام شروع کیا، اب ہم ایک دوسرے سے تعارف کے اسلوب پر نادم ہیں۔

میں امید رکھتی ہوں کہ آپ پورے شرح صدر کے ساتھ میری حالت سنیں گے: ہمارے مابین پھوٹی پھوٹی بہت ساری مشکلات پیدا ہوتی رہتی ہیں، ہر حالت میں چاہے میں غلطی پر ہوں یا میرا خاوند میں ہی صلح کرنے میں ابتدا کرتی ہوں۔

میں اپنی ازدواجی زندگی کے خاتمہ سے ڈرتی رہتی ہوں اور مجھے اپنی اولاد کا بھی خطرہ رہتا ہے، میرا خاوند ہمیشہ میری بلند آواز کی شکایت کرتا ہے، اور وہ اس معاملہ میں حق پر ہے، میں اپنی اصلاح کرنے کی کوشش بھی کرتی ہوں۔

اب ہمارے مابین ایک اور مشکل پیدا ہو گئی ہے وہ یہ کہ: میرے بچے بیمار تھے اور میں انہیں ڈاکٹر کے پاس لے جانا چاہتی تھی اور خاوند عشاء کی نماز کے لیے گیا ہوا تھا، اس لیے میں نے جلدی جلدی تیاری کی تاکہ نماز کے بعد خاوند واپس آئے تو جانے میں دیر نہ ہو جائے کیونکہ ڈاکٹر جلد کینک جلد بند کر دیتا ہے۔

خاوند جب نماز ادا کر کے تاخیر سے آیا تو میں تیار ہو چکی تھی جب اس نے ہمیں تیار دیکھا تو صرف اس بات پر ناراض ہوا کہ تم نے میری اجازت کے بغیر ہی تیاری کیوں کی ہے، اور اجازت کے بغیر ہی تیاری کیوں کی ہے۔

اس لیے اس نے جانے سے انکار کر دیا اور جا کر ویسے ہی دوائی لے آیا، میں نے بہت منٹیں کیں لیکن وہ نہ مانا اور پھر دوبارہ جا کر ایک اور دوائی لے آیا، اس طرح ڈاکٹر کے پاس جانے کا وقت بھی ختم ہو گیا، میں بہت روئی اور شام کو بچے کا ٹمپریچر چالیس تک پہنچ گیا۔

اس سارے واقعہ میں وہ یہ ماننے اور اعتراف کرنے پر تیار نہیں کہ اس نے ڈاکٹر کے پاس نہ جانے کا فیصلہ کر کے غلطی کی ہے، اور اب تک مجھ سے ناراض ہے اور مجھے حاکمانہ انداز میں حکم دیتا ہے،

چاردن سے یہ سلسلہ چل رہا ہے، لیکن اس کے باوجود مجھے حق جماعت کی ادائیگی کا مطالبہ کرتا ہے۔

مجھے علم ہے کہ اگر بیوی خاوند کے مطالبہ پر جماعت سے انکار کر دے تو اس کے ہاں اس کی سزا بہت شدید ہے، میں اس سے صرف یہی چاہتی ہوں کہ میرے ساتھ اچھا معاملہ کرے تاکہ میں اس کے مطالبہ پورا کرنے پر موافقت کروں لیکن وہ ایسا کرنے سے انکار کرتا ہے۔

بلکہ وہ مجھے کہتا ہے کہ: میں تجھے اپنی انگلی میں انگوٹھی کی طرح دیکھنا چاہتا ہوں جیسے مرضی گھمالوں، اور وہ مجھ سے چاہتا ہے کہ میں اس کی اندھی اطاعت کروں اور اس کے لیے وہ احادیث

سے استدلال کرتا ہونے لگتا ہے کہ نبی کریم صلی اللہ علیہ وسلم نے فرمایا اگر سجدہ کسی کو جائز ہوتا تو میں بیوی کو حکم دیتا کہ وہ اپنے خاوند کو سجدہ کرے، اس کے علاوہ دوسری احادیث سے بھی استدلال کرتا ہے۔

میں بھی اس سے چاہتی ہوں کہ وہ میرے ساتھ بہتر طریقہ سے پیش آئے اور میرے ساتھ حسن معاشرت کرے، لیکن اس کا جواب یہ ہے کہ:

خاوند کے جماعت کے مطالبہ میں کوئی شرط نہیں۔

میں اس کی منت کرتی ہوں کہ میرے ساتھ اچھا معاملہ کرے لیکن وہ جواب دیتا ہے کہ:

"اب نہ تو میں تجھے مارتا ہوں، اور نہ ہی تیری توہین کرتا ہوں، اور ابھی تک تو تم نے کوئی برا معاملہ دیکھا ہی نہیں ہے"

بالفعل میں اللہ کی لعنت کے ڈر سے جماعت پر موافق ہو گئی اور اثنائے جماعت روتی رہی لیکن اس کے باوجود اس پر کوئی اثر تک نہیں ہوا، اور ابھی تک وہ اپنے موقف پر قائم ہے، میں نے اسے آخری بار یہ بات کہی کہ:

اگر تم میرے ساتھ حسن معاشرت سے پیش نہیں آؤ گے تو میں تیری جماعت کی خواہش پوری نہیں کرونگی، لیکن وہ اس سے انکار کرتا اور جو چاہے وہی کریگا۔

اب میں چاہتی ہوں کہ اپنی ساس کے سامنے اپنی شکایت پیش کروں اور وہ جو فیصلہ کرے اسے تسلیم کروں، لیکن اس نے اس سے بھی انکار کر دیا ہے، وہ کہتا ہے کہ اگر تم نے ایسا کیا تو تم خاوند کی اطاعت سے خارج ہو جاؤ گی، اور اس کی اللہ کے ہاں شدید سزا ملے گی۔

جناب والا اللہ کے لیے آپ مجھے بتائیں کہ اس سلسلہ میں شرعی حکم کیا ہے؟

میرے ساتھ وہ اس طرح کا معاملہ کر رہا ہے تو کیا میں پھر بھی اس کی بات تسلیم کر لوں، یا کہ مجھے انکار کرنے کا حق حاصل ہے؟

اور اگر میں انکار کر دوں تو کیا اللہ کے ہاں سزا کی مستحق ٹھروں گی؟

یا پھر مجھے کیا کرنا چاہیے، کیا میں اس کی والدہ یا اپنی والدہ یا پھر اپنے یا اس کے والد کو شکایت لگاؤں؟

یہ علم میں رہے کہ اس نے اس سے انکار کیا ہے، اور اس اسلوب میں اس کے ساتھ زندگی نہیں گزار سکتی، برائے مہربانی مجھے کچھ بتائیں اللہ تعالیٰ آپ کو جزائے خیر عطا فرمائے؟

پسندیدہ جواب

اول :

خاوند اور بیوی دونوں کو واجبات اور حقوق کی ادائیگی کی حرص رکھنی چاہیے، اور وہ آپس میں ایک دوسرے سے حسن معاشرت اختیار کریں، اور فضل واحسان اور نیکی کریں اور آپس کی مشکلات کو محبت و مودت کی فضا میں افہام و تفہیم سے حل کریں۔

تاکہ اللہ سبحانہ و تعالیٰ کے اس فرمان پر عمل ہو سکے :

۔(اوران (بیویوں) کے ساتھ حسن معاشرت اختیار کرو)۔ النساء (19)۔

اور اس فرمان پر بھی :

۔(اوران (عورتوں) کے بھی ویسے ہی حقوق ہیں جیسے ان پر ہیں اچھے طریقہ کے ساتھ، اور مردوں کو ان عورتوں پر فضیلت حاصل ہے، اور اللہ تعالیٰ عزیز و غالب ہے)۔ البقرة (228)۔

اور اس میں درج ذیل امور پر عمل کر کے معاونت حاصل ہو سکتی ہے : اختلافات کے وقت اپنے آپ کو شریعت کے حکم کا تابع بنانے کی عادت بنائی جائے، تاکہ واضح ہو سکے کہ کون غلطی پر ہے اور کون صحیح ہے۔

اگر خاوند اور بیوی دونوں ہی اس پر عمل کریں تو اس میں خیر عظیم ہوگی، کیونکہ ازدواجی زندگی میں یہ اختلافات ضرور ہوتے ہیں یہ زندگی خالی نہیں ہو سکتی اس لیے اگر ہر ایک دوسرے سے اعراض کرے اور یہ انتظار کرے کہ صلح میں دوسرا پہل کرے تو اس طرح اختلافات اور زیادہ ہو جائیں گے، اور اس میں طوالت پیدا ہو جائیگی، اور شیطان بغض و عداوت ڈالنے کی راہ حاصل کر لے گا۔

اس لیے ہماری تو یہی نصیحت ہے کہ آپ اپنے خاوند کے ساتھ شرعی فیصلہ پر متفق ہو جائیں، اور جس کی بھی غلطی ہو وہ اپنی غلطی کو جلد تسلیم کرے چاہے غلطی کوئی بھی ہو اور کتنی بھی بڑی ہو۔

دوم :

اگر خاوند اور بیوی میں سے کوئی ایک اپنے واجب میں کمی و کوتاہی سے کام لیتا ہے تو اس کے مقابلہ میں دوسرا بھی ایسے ہی نہ کرے، بلکہ اسے جس طرح حکم دیا گیا ہے اسی طرح حق کی ادائیگی کرنی چاہیے، تاکہ اللہ سبحانہ و تعالیٰ اور رسول کریم صلی اللہ علیہ وسلم کی اطاعت و فرمانبرداری کر سکے۔

کیونکہ ایسا کرنے میں ہی خیر و بھلائی ہے اور اس کا انجام بھی اچھا ہے، اس لیے اگر خاوند اپنی بیوی کے ساتھ نان و نفقہ یا لباس وغیرہ کے حقوق میں کوتاہی سے لیتا ہے، یا پھر اس کے ساتھ معاملات میں سختی کرتا ہے، یا اس سے بدزبانی یا عملی طور پر اچھا پیش نہیں آتا تو بیوی کے لیے یہ مباح نہیں ہے کہ وہ بھی اس کے جواب میں خاوند کے مطالبہ پر حق مجامعت کی ادائیگی میں کوتاہی کرے؛ کیونکہ یہ ایسا معاملہ ہے جس کا شریعت نے حکم دیا ہے، اور اس پر عمل نہ کرنے والی عورت کے لیے بہت شدید وعید آئی ہے، اور پھر خاوند کا گناہ کرنے سے بیوی کے لیے بھی اسی طرح گناہ کرنے کو جائز نہیں کر دیتا۔

امام بخاری اور امام مسلم نے ابوہریرہ رضی اللہ تعالیٰ عنہ روایت کیا ہے کہ رسول کریم صلی اللہ علیہ وسلم نے فرمایا :

"جب مرد اپنی بیوی کو اپنے بستر پر (جماعت کے لیے) بلائے اور بیوی انکار کر دے اور خاوند اس پر ناراض ہو کر رات بسر کرے تو صبح ہونے تک فرشتے بیوی پر لعنت کرتے رہتے ہیں"

صحیح بخاری حدیث نمبر (3237) صحیح مسلم حدیث نمبر (1736).

اس لیے آپ اپنے خاوند کی اطاعت و فرمانبرداری میں جلدی کریں، اور برے سلوک کا جواب برا سلوک کر کے نہ دیں، بلکہ آپ اس کے مقابلہ میں اس سے اچھائی سے پیش آئیں جیسا کہ اللہ سبحانہ و تعالیٰ کا فرمان ہے :

۔ (نیک اور بدی برابر نہیں ہوتی، برائی کو بھلائی سے دور کر پھر وہی جس کے اور تمہارے درمیان دشمنی ہے ایسا ہو جائیگا جیسے بھری دوست ہے)۔

۔ (اور یہ بات انہیں کو نصیب ہوتی ہے جو صبر کریں اور اسے سوائے بڑے نصیبی والوں کے کوئی نہیں پاسکتا)۔ حم السجدة (34-35).

مزید آپ سوال نمبر (126994) کے جواب کا مطالعہ ضرور کریں۔

رہا مسئلہ یہ کہ آپ اپنے اس معاملہ کی اپنی ساس یا پھر اپنی والدہ سے شکایت کریں، اصلاً اس میں کوئی حرج والی بات نہیں، کیونکہ ہند بنت عتبہ نے اپنے خاوند ابو سفیان رضی اللہ تعالیٰ عنہ کی شکایت رسول کریم صلی اللہ علیہ وسلم سے کی تھی۔

بلکہ کچھ عورتیں تو رسول کریم صلی اللہ علیہ وسلم کے پاس اپنے خاوندوں کی سوء معاشرت کی شکایت لے کر گئی تھیں چنانچہ اسی کا ذکر کرتے ہوئے رسول کریم صلی اللہ علیہ وسلم نے فرمایا :

"بہت ساری عورتیں آل محمد (صلی اللہ علیہ وسلم) کے گھر آ کر اپنے خاوندوں کی شکایت کرتی ہیں، یہ لوگ تم میں اچھے نہیں ہیں"

سنن ابوداؤد حدیث نمبر (2146) علامہ البانی رحمہ اللہ نے اسے صحیح قرار دیا ہے۔

لیکن جب آپ نے اپنے خاوند کے سامنے یہ تجویز رکھی اور اس نے شدت کے ساتھ ایسا کرنے سے انکار کیا ہے تو اس صورت میں ہم آپ کو نصیحت کرتے ہیں کہ آپ ایسا مت کریں، کیونکہ اس سے آپ کا خاوند اور زیادہ عناد اختیار کر جائیگا، اور اس کے منفی اثرات مرتب ہونگے۔

اس لیے آپ اسے مؤخر کر دیں، اور ایک بار پھر نرم رویہ کے ساتھ افہام و تفہیم اور محبت و مودت کی کوشش کریں اور اگر آپ یہ سمجھتی ہوں کہ وہ یہاں اس ویب سائٹ پر اپنی مشکل پڑھ کر ہماری نصیحت قبول کرے گا تو پھر آپ اسے ضرور پڑھائیں، امید ہے اللہ سبحانہ و تعالیٰ آپ کے مابین صلح کرا دے، اور آپ دونوں کو خیر و بھلائی پر جمع کر دے۔

دوم :

خاوند سے کہا جائیگا کہ : تم اللہ سبحانہ و تعالیٰ کا تقویٰ اور ڈر اختیار کرو اور اپنے ذمہ حقوق کی ادائیگی کرو، اور تم دھمکیاں اور ڈر اوسے مت دو، کیونکہ اللہ سبحانہ و تعالیٰ کا فرمان ہے :

۔ (اور ان عورتوں کے بھی ویسے ہی حقوق ہیں جیسے ان پر ہیں اچھے طریقہ کے ساتھ، اور مردوں کو عورتوں پر فضیلت حاصل ہے، اور اللہ تعالیٰ عزیز و غالب ہے)۔ البقرة (228).

ضحاك رحمہ اللہ کا کہنا ہے :

"جب عورتیں اللہ سبحانہ و تعالیٰ اور اپنے خاوندوں کی اطاعت و فرمانبرداری کریں تو خاوند کو بھی چاہیے کہ وہ بیوی کے ساتھ حسن معاشرت کرے، اور اسے تکلیف و اذیت نہ دے، اور اپنی وسعت و استطاعت کے مطابق بیوی پر خرچ کرے۔

اور ابن زید رحمہ اللہ کہتے ہیں :

خاوند کو چاہیے کہ وہ بیوی کے معاملہ میں اللہ کا تقویٰ اختیار کرتے ہوئے اللہ سے ڈرے، اور اسی طرح بیویوں کو بھی اپنے خاوندوں کے معاملہ میں اللہ کا ڈر اور تقویٰ اختیار کرنا چاہیے۔

اور ابن عباس رضی اللہ تعالیٰ عنہما فرماتے ہیں :

"میں یہ پسند کرتا ہوں کہ اپنی بیوی کے لیے خوبصورتی اور تزئین اختیار کروں، جس طرح یہ پسند کرتا ہوں کہ وہ بھی میرے لیے زیبائش اختیار کرے؛ کیونکہ اللہ سبحانہ و تعالیٰ کا فرمان ہے :

۔{اور ان عورتوں کے لیے بھی ویسے ہی حقوق ہیں جس طرح ان پر ہیں اچھے طریقہ کے ساتھ}۔

اور اللہ سبحانہ و تعالیٰ کا یہ فرمان بھی ہے :

۔{اور ان عورتوں کے ساتھ حسن معاشرت کرو، اور اگر تم انہیں ناپسند کرو تو ہو سکتا ہے تم کسی چیز کو ناپسند کرو اور اللہ تعالیٰ اس میں خیر کثیر پیدا کر دے}۔ النساء (19)۔

ابن کثیر رحمہ اللہ کہتے ہیں :

"ان عورتوں کو اچھی بات کہو، اور ان کے ساتھ اعمال بھی اچھے کرو، اور حسب استطاعت اپنی شکل و ہیئت بھی اچھی بناؤ، جس طرح تم یہ چاہتے ہو کہ وہ بھی تمہارے ساتھ بہتر سلوک کریں تو تم بھی ویسے ہی کرو کیونکہ اللہ سبحانہ و تعالیٰ کا فرمان ہے :

۔{اور ان عورتوں کے لیے بھی ایسے ہی حقوق ہیں جیسے ان پر ہیں اچھے طریقہ کے ساتھ}۔ البقرة (228)۔

اور پھر رسول کریم صلی اللہ علیہ وسلم کا فرمان ہے :

"تم میں سب سے بہتر اور اچھا وہ ہے جو اپنے گھر والوں کے لیے اچھا ہے، اور میں تم سب میں سے اپنے گھر والوں کے لیے اچھا ہوں"

نبی کریم صلی اللہ علیہ وسلم کے اخلاق کریمہ میں یہ شامل تھا کہ : آپ حسن معاشرت والے تھے، اور ہمیشہ خوش رہتے، اور اپنی بیویوں کے ساتھ خوش گپیاں کرتے، اور ان کے ساتھ نرم رویہ اختیار کرتے، اور ان پر وسیع خرچ کرتے، اور اپنی بیویوں کو ہنساتے، حتیٰ کہ ام المؤمنین عائشہ رضی اللہ تعالیٰ عنہا سے دوڑ میں مقابلہ بھی فرمایا کرتے تھے جس سے ان میں محبت پیدا ہوتی۔

عائشہ رضی اللہ تعالیٰ عنہا بیان کرتی ہیں کہ : ایک بار رسول کریم صلی اللہ علیہ وسلم نے میرے ساتھ دوڑ میں مقابلہ کیا تو میں آگے نکل گئی، یہ اس وقت کی بات ہے جب ابھی میں دہلی پتلی تھی، اور پھر جب میں موٹاپے کا شکار ہو گئی اور میرا وزن بڑھ گیا تو رسول کریم صلی اللہ علیہ وسلم نے میرے ساتھ دوڑ لگائی تو آپ صلی اللہ علیہ وسلم آگے نکل گئے اور فرمانے لگے : یہ اسکا بدلہ ہے "

نبی کریم صلی اللہ علیہ وسلم کی ساری بیویاں اس گھر میں اکٹھی ہوتیں جس گھر میں آپ نے رات بسر کرنا ہوتی تھی، اور بعض اوقات تو آپ سب کے ساتھ رات کا کھانا تناول کیا کرتے اور پھر بیوی اپنے گھر چلی جاتی، اور رسول کریم صلی اللہ علیہ وسلم اپنی بیوی کے ساتھ ایک ہی کپڑے میں سویا کرتے، آپ اپنی اوپر والی چادر اتار دیتے اور صرف تہہ بند میں آرام فرماتے۔ رسول کریم صلی اللہ علیہ وسلم جب عشاء کی نماز ادا فرما کر اپنے گھر تشریف لاتے تو سونے سے قبل اپنی بیوی سے بات چیت کیا کرتے، جس سے وہ بیوی میں انس و محبت پیدا کرتے تھے۔ اور پھر اللہ سبحانہ و تعالیٰ کا فرمان ہے :

﴿يَقِينًا تَهَارَى لِي رَسُولَ اللَّهِ صَلَّى اللَّهُ عَلَيْهِ وَسَلَّمَ فِي بَيْتِهِمْ أَحْسَنَ مِمَّا تَهَارَى فِي الْبُيُوتِ﴾ (الاحزاب (21)). انتہی

دیکھیں : تفسیر ابن کثیر (2/242).

اور پھر آپ ذرا نبی کریم صلی اللہ علیہ وسلم کے اس فرمان پر غور تو کریں کہ :

"تم میں کوئی ایک اٹھ کر اپنی بیوی کو ایسے مارتا ہے جیسے نوکر و غلام کو مارا جاتا ہے، اور پھر ہو سکتا ہے وہ دن کے آخر میں اسی بیوی کے ساتھ جماعت بھی کرنا شروع کر دے!!"

صحیح بخاری حدیث نمبر (4942) صحیح مسلم حدیث نمبر (2855).

آپ کو علم ہونا چاہیے کہ یہ فطرتی طور پر بھی بہت شنیع و قبیح اور بری بات ہے کہ آپ سے اپنی بیوی سے برا سلوک کریں، اور پھر یہ سوء معاشرت بھی کہلاتی ہے کہ آپ بیوی کو تو اس کا حق نہ دیں، لیکن آپ اس سے اپنے حقوق کا مطالبہ کریں کہ وہ آپ کو عفت مہیا کرے، اور آپ کی حقوق کی ادائیگی کرتی رہے۔

حالانکہ حق جماعت تو بیوی اور خاوند کا مشترکہ حق ہے، جس طرح بیوی پر واجب ہے کہ وہ اپنے خاوند کے حقوق کی ادائیگی کرے اور ان کا خیال رکھے، اسی طرح آپ پر بھی واجب اور ضروری ہے کہ آپ بھی بیوی کے حقوق کی ادائیگی کا خیال رکھیں، اور اس سلسلہ میں آپ پر واجب ہے کہ آپ ہر اس چیز اور کام سے اجتناب کریں جس سے وہ نفرت کرتی ہے چاہے وہ فعل ہو یا قول۔

حافظ ابن حجر رحمہ اللہ کہتے ہیں :

"اس کے سیاق میں کسی عقل و دانش رکھنے والے شخص سے ان دونوں امور کا وقوع ہونا دور کی بات ہے کہ : وہ اپنی بیوی کو زدکوب کرنے میں بھی مبالغہ سے کام لیتا ہو، اور پھر باقی دن کے حصہ یا رات میں میں بیوی سے جماعت و مباشرت کرتا پھرے۔

حالانکہ جماعت و مضاجعت اور مباشرت تو اسی وقت اچھی ہوتی ہے جب اس میں نفص رغبت رکھتا ہو اور میلان نفص بھی پایا جائے، اور جب کسی کو زدکوب کیا جائے تو وہ زدکوب کرنے والے شخص سے نفرت کرتا ہے۔

اس لیے یہاں اس کی مذمت کی طرف اشارہ کیا گیا ہے اور اگر اس کے بغیر کوئی چارہ نہ ہو تو پھر ہلکی سی ضرب لگانی چاہیے، وہ اس طرح کہ جس سے مکمل نفرت حاصل نہ ہوتی ہو، اور نہ تو وہ زدکوب کرنے میں افراط سے کام لے اور نہ ہی ادب سکھانے میں انتہی

دیکھیں : فتح الباری (303/9).

اور اس سلسلہ میں آپ کے لیے رسول کریم صلی اللہ علیہ وسلم میں بہترین نمونہ پایا جاتا ہے، کیونکہ رسول کریم صلی اللہ علیہ وسلم اپنے گھر والوں کے لیے سب لوگوں سے بہتر تھے، حالانکہ نبی کریم صلی اللہ علیہ وسلم کی بیوی بعض اوقات انہیں ناراض بھی کرتیں اور انہیں چھوڑ بھی دیتیں لیکن پھر بھی نبی کریم صلی اللہ علیہ وسلم صبر کرتے ہوئے انہیں معاف و درگزر فرماتے تھے۔

نبی کریم صلی اللہ علیہ وسلم کا فرمان ہے :

"تم میں سے سب سے بہتر وہ ہے جو اپنے گھر والوں کے لیے بہتر ہے اور میں تم میں سے اپنے گھر والوں کے لیے سب سے بہتر ہوں"

سنن ترمذی حدیث نمبر (3895) سنن ابن ماجہ حدیث نمبر (1977) علامہ البانی رحمہ اللہ نے صحیح ترمذی میں اسے صحیح قرار دیا ہے۔

اور ایک حدیث میں نبی کریم صلی اللہ علیہ وسلم کا فرمان ہے :

"عورتوں کے ساتھ اچھائی کا معاملہ کیا کرو"

صحیح بخاری حدیث نمبر (3331) صحیح مسلم حدیث نمبر (1468)۔

عمر رضی اللہ تعالیٰ عنہ فرماتے ہیں کہ :

"ہم قریش والے عورتوں پر غالب رہتے تھے، اور جب ہم مدینہ میں آئے تو ہم نے ایسے لوگ پائے جن پر ان کی عورتیں حاوی تھیں، تو ہماری عورتوں نے بھی ان کی عورتوں سے سیکھنا شروع کر دیا۔

میرا گھر عوالی میں بنو امیہ بن زید کے علاقے تھا میں ایک دن اپنی بیوی پر ناراض ہوا تو وہ میرے آگے بولنے لگی اور جواب دینے لگی تو میں نے اسے اپنے آگے بولنے سے منع کیا تو وہ کہنے لگی : تم مجھے اپنے سامنے بولنے اور جواب دینے سے روک رہے ہو؛

اللہ کی قسم نبی کریم صلی اللہ علیہ وسلم کی بیویاں بھی آپ سے بات چیت کرتی اور جواب دیتی ہیں، اور ان میں سے کوئی ایک تو صبح سے لے کر رات تک نبی کریم صلی اللہ علیہ وسلم سے بولتی بھی نہیں !!

تو میں اپنی بیٹی حفصہ کے پاس گیا اور جا کر اسے کہنے لگا :

کیا تم رسول کریم صلی اللہ علیہ وسلم کے سامنے بولتی اور ان کا جواب بھی دیتی ہو؟

اس نے جواب دیا : جی ہاں !!

میں نے اس سے کہا : کیا تم میں سے کوئی ایک صبح سے لے کر رات تک نبی کریم صلی اللہ علیہ وسلم سے بولنا بھی چھوڑ دیتی ہے !!

جو اس نے جواب دیا : جی ہاں !!

میں نے کہا: تم میں سے جس نے بھی ایسا کیا وہ ذلیل و رسوا ہوئی اور خسارہ اٹھایا؛ کیا تمہیں اس بات کا ڈر نہیں کہ رسول کریم صلی اللہ علیہ وسلم کے اس پر ناراض ہونے کی وجہ سے اللہ ناراض ہو جائے، اور وہ تباہ و برباد ہو جائے؟!

تم نبی کریم صلی اللہ علیہ وسلم کے سامنے مت بولا کرو اور ان سے کچھ بھی طلب مت کرو، تمہیں جو ضرورت ہو مجھ سے مانگا کرو"

صحیح بخاری حدیث نمبر (2468) صحیح مسلم حدیث نمبر (1479) یہ الفاظ مسلم کے ہیں۔

اس لیے آدمی کو اپنی بیوی بچوں کے ساتھ آسانی برتنے اور نرمی کرنے والا ہونا چاہیے، اور بیوی کے لیے اپنی رائے کا اظہار کرنے میں کوئی حرج محسوس نہیں کرنا چاہیے، یا کہ کہ وہ کسی ایسی چیز کی طرف سبقت لے جائے جس میں کوئی گناہ نہ ہو تو اس میں حرج محسوس نہ کرے بلکہ وہ خوش ہو کہ اس کی بیوی نے کیا ہے۔

کیونکہ عورتیں تو مردوں کی طرح ہی ہیں اور کتنی ہی عورتیں ہیں جن کی رائے صحیح اور سلیم ہوتی ہے، اور ان کا موقف بھی صحیح ہوتا ہے۔

اللہ سبحانہ و تعالیٰ سے دعا ہے کہ وہ ہمیں اور آپ کو سیدھی راہ کی توفیق نصیب فرمائے۔

واللہ اعلم۔